



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 22.11.2024 **TIME:12.50 PM**

പ്രധാന വാർത്തകൾ

1) വികസിത രാഷ്ട്രമാക്കി ഇന്ത്യയെ മാറ്റുന്നതിന് രാജ്യം ആദ്യമെന്ന സമീപനം ജനങ്ങൾ സ്വീകരിക്കണമെന്ന് രാഷ്ട്രപതി ദ്രൗപദി മുർമു.

President Droupadi Murmu today emphasized the need to adopt Nation First approach by all citizens to become a developed nation.

2) വയനാട്, ചേലക്കര, പാലക്കാട് ഉപതിരഞ്ഞെടുപ്പുകളുടെ വോട്ടെണ്ണൽ നാളെ. മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പ് ഫലവും നാളെ അറിയാം.

Counting of votes for the byelections in Wayanad, Chelakkara and Palakkad constituencies in Kerala will be taken up tomorrow. Maharashtra and Jharkhand assembly election results will also be announced tomorrow.

3) മൂന്നമ്പം ഭൂമി പ്രശ്നം പരിഹരിക്കാൻ മുഖ്യമന്ത്രി പിണറായി വിജയന്റെ നേതൃത്വത്തിൽ ഇന്ന് ഉന്നതതല യോഗം ചേരും.

A high-level meeting will be held today under the leadership of Chief Minister Pinarayi Vijayan to resolve the Munambam land issue.

4) ചത്തീസ്ഗഢിൽ സുരക്ഷാസേനയുമായുണ്ടായ ഏറ്റുമുട്ടലിൽ പത്ത് മാവോയിസ്റ്റുകൾ കൊല്ലപ്പെട്ടു.

In Chhattisgarh, at least 10 Maoists were killed in an encounter with security forces today.

5) കാലാവസ്ഥാ വ്യതിയാനത്തെ നേരിടുന്നതിനുള്ള സാമ്പത്തിക പിന്തുണ സംബന്ധിച്ച ചർച്ചകൾക്ക് വേണ്ടത്ര പ്രാധാന്യം ലഭിക്കാത്തതിൽ, സി.ഒ.പി- 29 ഉച്ചകോടിയിൽ നിരാശ പങ്കുവെച്ച് ഇന്ത്യ.

India has expressed disappointment at the shift of focus from adequate Climate Finance enablement to emphasis only on mitigation, at the Plenary Session of CoP29 in Baku, Azerbaijan.

6) ബോർഡർ-ഗവാസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിലെ ഒന്നാം ഇന്നിങ്സിൽ ഇന്ത്യ 150 റൺസിന് പുറത്ത്.

India bowled out for 150 in the first innings of Border Gavaskar Trophy against Australia.

=====

PRESIDENT-HYDARABAD -(INTRO)

വികസിത രാഷ്ട്രമാക്കി ഇന്ത്യയെ മാറ്റുന്നതിന് രാജ്യം ആദ്യമെന്ന സമീപനം ജനങ്ങൾ സ്വീകരിക്കണമെന്ന് രാഷ്ട്രപതി ദ്രൗപദി മുർമു. ഹൈദരാബാദിൽ നടക്കുന്ന നാലാമത് ലോക് മന്മൻ സാംസ്കാരിക പരിപാടി ഉദ്ഘാടനം ചെയ്യുകയായിരുന്നു രാഷ്ട്രപതി. രാജ്യത്തിന്റെ സംസ്കാരവും, പാരമ്പര്യവും നിരന്തരം ശക്തിപ്പെടുത്തേണ്ടത് എല്ലാ ജനങ്ങളുടെയും കർത്തവ്യമാണെന്നും രാഷ്ട്രപതി പറഞ്ഞു.

(VOICE.....)

12 രാജ്യങ്ങളിൽ നിന്നുള്ള കാലാകാരന്മാർ, സാംസ്കാരിക പ്രതിനിധികൾ തുടങ്ങിയവർ അന്താരാഷ്ട്ര സാംസ്കാരികോത്സവത്തിൽ പങ്കെടുക്കുന്നുണ്ട്. തെലങ്കാന ഗവർണ്ണർ ജിഷ്ണു ദേവ് വർമ, കേന്ദ്രമന്ത്രി കിഷൻ റെഡ്ഡി തുടങ്ങിയവർ ഉദ്ഘാടന ചടങ്ങിൽ സന്നിഹിതരായി.

=====

PM GUYANA

ത്രിരാഷ്ട്ര പര്യടനം പൂർത്തിയാക്കി പ്രധാനമന്ത്രി നരേന്ദ്രമോദി ന്യൂഡൽഹിയിലേക്ക് മടങ്ങി. നൈജീരിയ, ബ്രസീൽ, ഗയാന എന്നീ രാജ്യങ്ങൾ സന്ദർശിച്ച പ്രധാനമന്ത്രി നിർണായകമായ നിരവധി സമ്മേളനങ്ങളിലും, കൂടിക്കാഴ്ചകളിലും പങ്കെടുത്തു. ഗയാനയിലെ ജോർജ് ടൗണിൽ ഇന്ത്യൻ പ്രവാസി സമൂഹത്തെ അദ്ദേഹം അഭിസംബോധന ചെയ്തു. സംസ്കാരം, രൂചി, ക്രിക്കറ്റ് എന്നിവ ഇന്ത്യയ്ക്കും ഗയാനയ്ക്കുമിടയിൽ ആഴത്തിലുള്ള ബന്ധം സൃഷ്ടിക്കുന്നതായി ശ്രീ മോദി പറഞ്ഞു. ഗയാന പാർലമെന്റിനെയും പ്രധാനമന്ത്രി ഇന്നലെ അഭിസംബോധന ചെയ്തിരുന്നു. ആഗോള വികസനത്തിനും സമാധാനത്തിനും വേണ്ടിയാണ് ഇന്ത്യ നിലകൊള്ളുന്നതെന്ന് വ്യക്തമാക്കിയ പ്രധാനമന്ത്രി ഗയാനീസ് പാർലമെന്റംഗങ്ങളെ ഇന്ത്യയിലേക്ക് ക്ഷണിച്ചു. ജോർജ്ജ് ടൗണിലെ പ്രൊമനേഡ് ഗാർഡനിലെ മഹാത്മാഗാന്ധിയുടെ പ്രതിമയിൽ അദ്ദേഹം പുഷ്പാർച്ചന നടത്തി. വെസ്റ്റ് ഇൻഡീസിലെ പ്രമുഖ ക്രിക്കറ്റ് താരങ്ങളുമായി പ്രധാനമന്ത്രി കൂടിക്കാഴ്ച നടത്തി. ഗയാനയുടെയും, ബാർബഡോസിൻറെയും, ഡൊമിനിക്കയുടെയും പരമോന്നത ദേശീയ ബഹുമതികളും ശ്രീ മോദി സ്വീകരിച്ചു.



ELECTION - KERALA

കേരളത്തിൽ ഉപതിരഞ്ഞെടുപ്പ് നടന്ന വയനാട്, ചേലക്കര, പാലക്കാട് മണ്ഡലങ്ങളിൽ വോട്ടെണ്ണലിനുള്ള മുന്നൊരുക്കങ്ങൾ പൂർത്തിയായി. നാളെ രാവിലെ എട്ട് മണിക്ക് വോട്ടെണ്ണൽ ആരംഭിക്കും. ഉപതിരഞ്ഞെടുപ്പുകളുടെ ഫലമറിയാൻ തികഞ്ഞ ആകാംഷയോടെയാണ് രാഷ്ട്രീയ കേരളം കാത്തിരിക്കുന്നത്. മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പുകളുടെയും വോട്ടെണ്ണൽ നാളെ നടക്കും. ഇതിനുള്ള തയ്യാറെടുപ്പുകൾ സംസ്ഥാനങ്ങളിൽ പൂർത്തിയായി വരികയാണ്. ഉപതിരഞ്ഞെടുപ്പ് നടന്ന മറ്റ് സംസ്ഥാനങ്ങളിലും വോട്ടെണ്ണൽ നാളെ നടക്കും.

=====

KERALA CM - MEETING

മുനമ്പം ഭൂമി പ്രശ്നം പരിഹരിക്കാൻ മുഖ്യമന്ത്രി വിളിച്ച ഉന്നതതല യോഗം ഇന്ന് ചേരും. വൈകിട്ട് നാല് മണിക്ക് സെക്രട്ടേറിയറ്റിലാണ് യോഗം. റവന്യൂ, നിയമ, വഖഫ് മന്ത്രിമാരും ചീഫ് സെക്രട്ടറിയും വകുപ്പ് സെക്രട്ടറിമാരും യോഗത്തിൽ പങ്കെടുക്കും.

=====

RAJNATH - LAOS

രാജ്യരക്ഷാ മന്ത്രി രാജ്നാഥ് സിംഗ് ഇന്ന് ലാവോസിലെ വിയൻ്റിയനിൽ ജപ്പാൻ പ്രതിരോധ മന്ത്രി ജനറൽ നികതാനിയുമായി കൂടിക്കാഴ്ച നടത്തി. ഇരു രാജ്യങ്ങൾക്കുമിടയിലെ പങ്കാളിത്തം സ്വതന്ത്രവും സുതാര്യമാക്കി നിലനിർത്തുന്നത് ഇന്തോ പസഫിക് മേഖലയ്ക്ക് ഏറെ ഗുണകരമാകുമെന്ന് അദ്ദേഹം ആത്മവിശ്വാസം പങ്കുവെച്ചു. ലാവോസിൽ നടന്ന ആസിയാൻ പ്രതിരോധ മന്ത്രിമാരുടെ യോഗത്തിന്റെ പശ്ചാത്തലത്തിൽ ശ്രീ രാജ്നാഥ് സിംഗ്, യു എസ് പ്രതിരോധ സെക്രട്ടറി ലോയ്ഡ് ഓസ്റ്റിനുമായും കൂടിക്കാഴ്ച നടത്തി.

=====

PIYUSH GOYAL

രാജ്യത്ത് വിവര സ്വകാര്യത ഉറപ്പാക്കാൻ കേന്ദ്ര സർക്കാർ നിയമ സംവിധാനം രൂപപ്പെടുത്തുമെന്ന് വാണിജ്യ, വ്യവസായ മന്ത്രി പിയൂഷ് ഗോയൽ. യുകെ ഇന്ത്യ ബിസിനസ് കൗൺസിൽ സമ്മേളനത്തിൽ സംസാരിക്കുകയായിരുന്നു കേന്ദ്രമന്ത്രി. സുരക്ഷിതമായ വിവര കൈമാറ്റം ഉറപ്പുവരുത്തുന്നതിനായാണ് നടപടി.

=====

DELHI MEETING

പാർലമെൻറിന്റെ ശീതകാല സമ്മേളനത്തിന് മുന്നോടിയായി ഞായറാഴ്ച രാജ്യരക്ഷാ മന്ത്രി രാജ്നാഥ് സിങ്ങിന്റെ അധ്യക്ഷതയിൽ സർവകക്ഷി യോഗം ചേരും. ഇരുസഭകളുടെയും

സുഗമമായ പ്രവർത്തനം ഉറപ്പാക്കാൻ എല്ലാ രാഷ്ട്രീയ പാർട്ടികളുടെയും പിന്തുണ ഉറപ്പാക്കുന്നതിനാണ് യോഗം. ഈ മാസം 25 മുതൽ ഡിസംബർ 20 വരെയാണ് ശീതകാല സമ്മേളനം.

=====

COP29 - INDIA STATEMENT

കാലാവസ്ഥാ വ്യതിയാനത്തെ നേരിടുന്നതിനുള്ള സാമ്പത്തിക പിന്തുണ സംബന്ധിച്ച ചർച്ചകൾക്ക് വേണ്ടത്ര പ്രാധാന്യം ലഭിക്കാത്തതിൽ, സി.ഒ.പി- 29 ഉച്ചകോടിയിൽ നിരാശ പങ്കുവെച്ച് ഇന്ത്യ. കാലാവസ്ഥാ പ്രതിസന്ധിയെ നേരിടുന്നതിൽ പാരിസ് ഉടമ്പടി പ്രകാരമുള്ള നടപടികളാണ് ആവശ്യമെന്നും അസർബൈജാനിലെ ബാകുവിൽ നടക്കുന്ന ഉച്ചകോടിയിൽ ഇന്ത്യ നിലപാട് വ്യക്തമാക്കി. പരിഹാര നടപടികൾ ഫലപ്രദമായി നടപ്പാക്കുന്നതിന് മതിയായ സാമ്പത്തിക സഹായം ആവശ്യമാണെന്നും കേന്ദ്ര പരിസ്ഥിതി സെക്രട്ടറി ലീന നന്ദൻ ഔദ്യോഗിക പ്രസ്താവനയിൽ അറിയിച്ചു.

=====

LEVEL CROSS-IPFI -(INTRO)

55മത് ഗോവ അന്താരാഷ്ട്ര ചലച്ചിത്രോത്സവത്തിൽ ഇന്ന് പ്രദർശിപ്പിക്കുന്നത് 70-ലേറെ ചിത്രങ്ങൾ. ചലച്ചിത്ര ആരാധകരിൽ നിന്നും, സിനിമാ വിദ്യാർത്ഥികളിൽ നിന്നും മികച്ച പ്രതികരണമാണ് മേളയ്ക്ക് ലഭിക്കുന്നത്. ഇന്ത്യൻ പനോരമ വിഭാഗത്തിൽ ഇന്ന് മലയാള ചലച്ചിത്രം ലെവൽക്രോസ് പ്രദർശിപ്പിച്ചു. ഏറെക്കാലത്തെ തന്റെ ആഗ്രഹമാണ് യാഥാർത്ഥ്യമായതെന്ന് ചിത്രത്തിന്റെ സംവിധായകനും, തിരക്കഥാകൃത്തുമായ അർഹാസ് അയ്യൂബ് ആകാശവാണി വാർത്തകളോട് പറഞ്ഞു.

(VOICE.....)

CHHATTISGARH-MAOISTS KILLED

ഛത്തീസ്ഗഢിൽ സുരക്ഷാസേനയുമായുണ്ടായ ഏറ്റുമുട്ടലിൽ പത്ത് മാവോയിസ്റ്റുകൾ കൊല്ലപ്പെട്ടു. സുഖ്ജ ജില്ലയിലെ കോംഡ മേഖലയിൽ സി.ആർ.പി.എഫും, റിസർവ് ഗാർഡും സംയുക്തമായി നടത്തിയ തിരച്ചിലിനിടെയാണ് ഏറ്റുമുട്ടലുണ്ടായത്. എക്- 47 തോക്കുകൾ ഉൾപ്പെടെ വലിയതോതിലുള്ള ആയുധ ശേഖരം മാവോയിസ്റ്റുകളിൽ നിന്നും പിടിച്ചെടുത്തിട്ടുണ്ട്. മേഖലയിൽ തിരച്ചിൽ പുരോഗമിക്കുകയാണ്.



DELHI - POLLUTION

രാജ്യ തലസ്ഥാനമായ ഡൽഹിയിൽ വായുവിന്റെ ഗുണനിലവാരം അതീവ മോശമായി തുടരുന്നു.ഇന്ന് രാവിലെയുള്ള കണക്കനുസരിച്ച് നഗരത്തിന്റെ മിക്ക ഭാഗങ്ങളിലും വായു ഗുണനിലവാര സൂചിക 371 ആണ് രേഖപ്പെടുത്തിയത്. ചില ഭാഗങ്ങളിൽ ഇത് 400 കടന്നു നിലയിലാണ്. വരും ദിവസങ്ങളിലും ഡൽഹിയിലും പരിസരങ്ങളിലും പുകമഞ്ഞ അനുഭവപ്പെടാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി.



CAQM - REVIEW MEETING

ഡൽഹിയിലും സമീപ പ്രദേശങ്ങളിലും സർവീസ് നടത്തുന്ന കാലപ്പഴക്കം ചെന്ന വാഹനങ്ങൾ പിടിച്ചെടുക്കാൻ സംസ്ഥാന സർക്കാരുകളോട് ആവശ്യപ്പെട്ട് എയർ ക്യാളിറ്റി മാനേജ്മെന്റ് കമ്മീഷൻ .അത്തരം വാഹനങ്ങളെക്കുറിച്ചുള്ള വിവരങ്ങൾ ട്രാഫിക് പോലീസ്, ട്രാൻസ്പോർട്ട് ഏജൻസികൾ, മുനിസിപ്പൽ അധികാരികൾ എന്നിവയിൽ നിന്നും സമാഹരിച്ച് നോഡൽ ഏജൻസി മുഖേന സമർപ്പിക്കാനാണ് കമ്മീഷൻ നിർദ്ദേശം.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രദർശന പരിപാടി മൻ കി ബാത് ഈ മാസം 24-ന് രാവിലെ 11 മണിക്ക് പ്രക്ഷേപണം ചെയ്യും. പരിപാടിയുടെ 116-000 പതിപ്പാണിത്. MYGOV ഓപ്പൺ ഫോറത്തിലും NAMO ആപ്പിലൂടെയും 18 00-11-78 00 എന്ന ടോൾ ഫ്രീ നമ്പറിലൂടെയും ജനങ്ങൾക്ക് ഇന്ന് കൂടി ആശയങ്ങളും അഭിപ്രായങ്ങളും സമർപ്പിക്കാൻ അവസരമുണ്ട്.



CRICKET - IND VS AUS

ബോർഡർ - ഗാവസ്കർ ട്രോഫി ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിലെ ഒന്നാം ഇന്നിങ്സിൽ ഇന്ത്യ 150 റൺസിന് പുറത്തായി. ടോസ് നേടി ബാറ്റിങ് തിരഞ്ഞെടുത്ത ഇന്ത്യയ്ക്ക് 49.4 ഓവറിലാണ് എല്ലാ വിക്കറ്റുകളും നഷ്ടമായത്. ഓസ്ട്രേലിയയുടെ മറുപടി ബാറ്റിങ്ങ് ഉടൻ ആരംഭിക്കും.



SANTHOSH TROPHY

സന്തോഷ് ട്രോഫി ഫുട്ബോൾ യോഗ്യതാ റൗണ്ടിലെ രണ്ടാം മത്സരത്തിൽ കേരളം ഇന്ന് ലക്ഷദ്വീപിനെ നേരിടും. വൈകുന്നേരം 3.30 ന് കോഴിക്കോട് കോർപ്പറേഷൻ ഇ എം എസ് സ്റ്റേഡിയത്തിലാണ് മത്സരം. ഗ്രൂപ്പ് വിഭാഗത്തിൽ മൂന്ന് പോയിന്റുള്ള കേരളം നിലവിൽ രണ്ടാംസ്ഥാനത്താണ്. പുതുച്ചേരിയാണ് ഒന്നാമത്.



DAY CHINA MASTERS

ചൈന മാസ്റ്റേഴ്സ് ബാഡ്മിന്റൺ ക്വാർട്ടർ ഫൈനലിൽ ഇന്ത്യയുടെ ചിരാഗ് ഷെട്ടി- സാത്വിക് സായിരാജ് സഖ്യം ഇന്ന് ഡാനിഷ് സഖ്യത്തെ നേരിടും. ഇന്നലെ നടന്ന പ്രീ-ക്വാർട്ടറിൽ ഡെൻമാർക്കിനെ തോൽപ്പിച്ചാണ് ഇന്ത്യൻ സഖ്യം ക്വാർട്ടറിലെത്തിയത്.

പുരുഷ സിംഗിൾസ് ക്വാർട്ടർ ഫൈനലിൽ ഇന്ത്യയുടെ ലക്ഷ്യ സെൻ ഇന്ന് ഡെന്മാർക്കിന്റെ ആൻഡേഴ്സ് ആൻഡർസണെയാണ് നേരിടുന്നത്. ഇന്നലെ നടന്ന രണ്ടാം റൗണ്ടിൽ ഡെൻമാർക്കിന്റെ റാസ്സസ് ജെംകെയെ പരാജയപ്പെടുത്തി ലക്ഷ്യ സെൻ ക്വാർട്ടർ ഉറപ്പിക്കുകയായിരുന്നു.



GOLD + SENSEX

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 985 പോയിന്റ് ഉയർന്ന് 78,140 ലും ദേശീയ ഓഹരി സൂചിക നിഫ്റ്റി 315 പോയിന്റ് നേട്ടത്തിൽ 23,665 ലും വ്യാപാരം തുടരുന്നു. സ്വർണ്ണവില കൂടി. പവൻ 640 രൂപ വർദ്ധിച്ച് 57,800 രൂപയും ഗ്രാമിൻ 80 രൂപ ഉയർന്ന് 7,225 രൂപയുമാണ് ഇന്നത്തെ വില.

